

## باب اول

### گرمیوں کی ایک رات کا جادو :-

پہلی بار جب بچے نے اپنے باپ کے حجرے میں جھانک کر دیکھا تو اُس وقت وہ نو برس کی عمر کا تھا۔ اُس رات کا منظر ساہا سال تک اُس کے ذہن پر نقش رہا۔

رات آدمی گزر چکی تھی مگر نو رکنے کا نام نہ لیتی تھی، لگتا تھا جیسے دنیا کی دوسری جانب کسی ریگستان پہ سورج چمک رہا ہے اور تپتی ہوئی ہوا وہاں سے سیدھی اس کاؤں کا رخ کر رہی ہے۔ گھر کے وسیع صحن میں دو چمچر دایاں لگی تھیں۔ یہ موٹے موٹے روغنی پالیوں والے نواڑی پلنگ تھے جن پہ بچہ اور اُس کی ماں سفید جالی کے پردوں میں محفوظ سوتے پڑے تھے۔ ان سے ذرا ہٹ کر مزید تین چارپائیاں بچھی تھیں۔ یہ موٹے بان کی تنگی چارپائیاں تھیں جن پہ گھر کا کام کاج کرنے والی لڑکیاں گرمی اور محنت سے بے دم ہو کر بیٹھیں۔ انہیں سو رہی تھیں۔ لڑکیوں کے ہاتھ پاؤں، بازو اور ٹانگیں، گردنیں اور ایسے ایسے زاویوں پہ مڑے پڑے تھے کہ جتے جاگتے بہنوں پہ ناممکن منظر آتے۔ ان کی موٹی ملل کی ٹھپے دار شلوارس اکٹھی ہو کر گھٹنوں تک اور باریک آدھے آدھے پیٹ تک اُدھر سرک آئی تھیں۔ گو وہ گہری نیند میں تھیں مگر دن بھر کی تھکان اور تپش کے مادے مستقل بے آرامی سے کروٹیں بدلتی رہتی تھیں۔

ان چارپائیوں کے علاوہ صحن کے کونے میں دُور جہاں نلکا لگا تھا ایک چارپائی الگ تھلک پڑی تھی جس کے اوپر ایک کُڑی سی سیاہ شبیہ نظر آرہی تھی۔ یہ مائی سروری تھی جو اپنی گدڑی کا خیمہ بنائے اُس کے اندر اکڑوں بیٹھی تھی۔ اس بلا کی گرمی میں بھی جب کپڑے کی صورت دیکھتے ہی جی کھبرانے لگتا تھا، مائی سروری گدڑی سر سے نہ اتارتی تھی۔ سروری ہو یا گرمی، وہ گدڑی کے خیمے کے نیچے دن رات رُو پوش بیٹھی رہتی تھی۔ کھانے کے وقت سب نے پہلے اُس کا کھانا کھلتا اور لڑکی برتن لے جا کر گدڑی کے باہر چارپائی پر رکھ کر واپس چلی آتی۔ مائی سروری دو دو، تین تین روز کھانے کو مُنہ نہ لگاتی، پھر ایک وقت ہاتھ گدڑی سے باہر نکال کر برتن اندر کھینچ لیتی اور کھا کر خلی برتن باہر دھکیل دیتی۔ تاہم کھانے کا یہ دستور ایسے خدائی قانون کے مطابق گھر میں چلتا تھا کہ ایک پہر کا نالغہ بھی کسی کے تصور میں نہ آتا تھا۔ وقت کے وقت کھانا اُس کی چارپائی پر پہنچتا، اور وقت نکل جانے پر ویسے کا وِسا اُٹھ جاتا۔ یہ سب کے دیکھے کی بات تھی کہ گھر کی پالتو تین بلیاں اور دو کُتے، اور ککڑوں کی آڑ لگانے بیٹھے ہوئے کوئے اور چڑیاں جو ایسے نڈر ہو چکے تھے کہ منہ سے نوالہ پھینکنے کو آتے تھے، مائی سروری کے تنکے کھانے کے قریب تک نہ پہنچتے تھے۔ گدڑی کے اُس بے حرکت دُحیر کے گرد ایک ایسا اُن دیکھا حصار کھینچا تھا کہ آدمی تو آدمی، بے سمجھ جانور بھی اُس کے اندر پہر رکھنے کی جرأت نہ کرتا۔ مائی سروری کو کبھی کسی نے لیٹے ہوئے نہ دیکھا تھا۔ دن کے چوبیس گھنٹے اور سال کے بارہ مہینے وہ اُسی طور چارپائی پر مانگیں اکٹھی کئے اور بازو اُن کے گرد باندھے، گھٹنوں پر کبھی ماتھا، کبھی ٹھوڑی کُمانے بیٹھی کی بیٹھی رہتی تھی۔ اُس وقت بھی جب تین چار لڑکیاں اُس کی چارپائی اٹھا کر صُبح و شام، موسم کے مطابق دُھوپ سے بچاؤں اور چھاؤں سے دُھوپ میں منتقل کرتیں، مائی سروری کی بیٹھک میں بس نہ آتی۔ ایک بار اسی طرح بیٹھے بیٹھے اُس کے چوتڑوں میں زخم پڑ گئے مگر وہ بیٹھنے سے باز نہ آئی۔ چنانچہ حکیم کے کہنے پر چارپائی کے اندر قینچی کاٹ کر دو سوراخ کھلے گئے، اور بان کے کٹے ہوئے سروں کو سوت سے باندھ کر کاٹھیں لگا دی گئی تھیں۔ اس سے چارپائی کے وسط میں دو گول گواہیں نکل آئیں جن کے درمیان زخم آزاد ہو کر خشک ہو گئے تھے۔ یہ دو سوراخ بچے کے لئے بھی دو آنکھوں کا کام دینے لگے تھے۔ ان آنکھوں سے وہ مائی کی تاریک

دُنیا میں جھانکنے کے قابل ہو گیا۔ گرمیوں کی لمبی۔ بہروں کو جب گھر والے سب کڑکتی دھوپ سے جان بچا کر اندھیرے کمروں میں چلے جاتے تھے جھلکتے جھلکتے اُونگھ رہے ہوتے تو پچھ کرے سے دسبے پاؤں اُٹھ کر صحن میں تھل آتا۔ صحن کے دوسرے کونے میں دھریک کی گھنی چھاؤں کے نیچے مائی سروری کی چارپائی پڑی ہوتی۔ صحن دھوپ میں تپ رہا ہوتا۔ پچھ جلتے ہوئے پاؤں پہ ٹاپتا ہوا جاکر چارپائی کے پاس کھڑا ہو جاتا۔ تھوڑی دیر چھاؤں میں تلوے سہلانے کے بعد وہ زمین پر سیدھا لیٹ جاتا۔ پھر وہ پیشہ کے پل کھسکتا ہوا چارپائی کے نیچے داخل ہوتا اور ایسے مقام پہ جا پہنچتا جہاں چارپائی کے سوراخ اُس کے چہرے کے صحن اُپر واقع ہوتے۔ وہاں پہ آرام سے لیٹا ہوا وہ دیر تک اُن سوراخوں کو دیکھا کرتا۔ وہ سوراخ تو تھے نہیں کہ اُن کے پار کچھ نظر آتا، بلکہ بان کے بیچ مائی کے کالے تہمد کے دو گول چٹاخ ہی دکھائی دیتے تھے۔ مگر بچے کے لئے نہ وہ سوراخ تھے نہ کالے کپڑے کے چٹاخ، بلکہ دو روشن آنکھیں تھیں جن کے ذریعے وہ وہاں پہ لیٹا پڑا مائی کی ان دیکھی دُنیا کا تصور کرتا رہتا۔ اس کے لئے وہ گدڑی کا تاریکی سے بھرا ہوا چھوٹا سا خیمہ نہ تھا بلکہ ایک وسیع و عریض دُنیا تھی جس میں دریا بہتے تھے اور پہاڑ تھے، پہاڑوں پہ درخت اُگے ہوئے تھے جن پہ چمکدار پھل لگے تھے اور نیچے، درختوں اور دریاؤں کے درمیان، بڑی بڑی روشن سیاہ آنکھوں والے پرن پھلانگتے پھرتے تھے اور کبھی خرماں ٹہلتے تھے۔ پچھ اپنے تصور میں ان سب جگہوں اور پھلوں اور پُھلوں اور جانوروں سے جان پہچان رکھتا تھا اور جہاں چاہتا آزادی اور حیرت کے عالم میں گومتا پھرتا تھا۔ حتیٰ کہ ایک روز اُس کا یہ خواب بھی تمام ہوا۔

وہ دن مائی سروری کا ماہوار نہلانے جانے کا دن تھا۔ مہینے کے اس ایک دن عموماً یوں ہوتا کہ پہر آدھ پہر کے لئے گھر میں مرد ذات کا داخلہ نہ جاتا تھا، یہاں تک کہ بچے کو بھی باہر کھیلنے کی ہدایت کر کے دروازہ بند کر دیتا۔ پھر دو لڑکیوں کی مدد سے مائی کی چارپائی اُٹھا کر نلکے کے پاس لے جانی جاتی مائی کے کپڑے الگ کٹے جاتے اور اُسے ویسی صابن سے مِل مِل کر نہلاتا جاتا۔ نہلانے کے بعد اُس کا بدن موٹے کھیس کی مدد سے خشک کیا جاتا، پھر چادر اور صاف کرتا پہنایا جاتا، بالوں میں تیل ڈال کر کھنکھی ہوتی، اور اس کے بعد

مائی کو گدڑی اڑھا کر اپنی جگہ پہ بیٹھا دیا جاتا۔ یوں مائی کا خیمہ مزید ایک ماہ کے لئے دوبارہ کھڑا ہوتا تھا اور بچے کی آنکھوں سے پوشیدہ ہی پوشیدہ سب کام انجام پاتا جاتا۔ اُس روز جب بچے کی زینا مسمار ہوئی وہ بد قسمتی سے باہر کھیلنے کی بجائے اپنے ساتھ والے گھر کی چھت سے ہوتا ہوا اپنے کونے پر جا چڑھا۔ کونے کی دیوار کے جھروں سے آنکھ لگا کر جو نیچے صحن میں اُس نے جھانکا تو ایک ایسا منظر دکھائی دیا کہ بچہ گویا مسحور ہو کر دیکھتا ہی رہ گیا۔ اُس نے دیکھا کہ ایک عورت تنگے بدن چارپائی کی پاتھریوں پہ سر نیہوڑائے بیٹھی ہے اور اتنا اُسے صابن مل رہی ہے، جبکہ دو لڑکیاں پانی کا ڈول تھامے پاس کھڑی ہیں۔ وہ بدن کیا تھا کہ ہڈیاں ہی ہڈیاں تھیں، جیسے ٹوٹی ہوئی لکڑی کی پٹھتیاں ایک دوسری کے سپہارے کھڑی ہوں، جن کی نوکیں کھال کے اندر سے اُدھر اور اُدھر سے جھانک رہی تھیں، اور لگتا تھا کہ ہاتھ لگنے سے گر کر ڈھیر ہو جائیں گی۔ اُن کے اوپر اوپر ڈھیلی سی کھال گیلی چادر کی مانند لٹک رہی تھی اور اتنا کے صابن ملتے ہوئے ہاتھوں کے اندر چھاتیوں کی شکڑی ہوئی خالی تھیلیاں تھلپ تھلپ کر رہی تھیں۔ جھرنے سے آنکھ لگانے پر ایک ایسے سحر کے اندر مبتلا ہو گیا جیسے سنا ہے کہ آدمی سانپ کی آنکھ سے آنکھ مل جانے پر گرفتار ہو جاتا ہے کہ جس کے زیر اثر جانے رفتن نہ پائے ماندن کی کیفیت اُس پہ طاری ہو جاتی ہے۔ وہ اُس وقت تک بے حرکت وہاں پہ بیٹھا رہا جب تک کہ گدڑی کا خیمہ چارپائی پہ دوبارہ استوار نہ ہو گیا۔ مگر اس وقت تک بچے کی وہ اپنی الگ اور اکلوتی دنیا اُس کے وجود سے کھسکنا شروع ہو چکی تھی۔ وہ وہیں پر سیدھا زمین پہ لیٹ گیا اور آسمان پر منظر جا کر دیکھنے لگا۔ وہ موسم بہار کا ایک ایسا دن تھا جب آسمان سفیدی مائل ہونے کی بجائے گہرے نیلے رنگ کا ہوتا ہے اور نیلہٹ اُس میں ایک وسیع و عمیق گہرائی پیدا کر دیتی ہے۔ اِس وسعت کے زیر لیٹے لیٹے دیر تک آسمان کو دیکھتے رہنے پر بچے کو وہ نیلی سطح پہلے بہت اونچی اور پھر اپنے بہت قریب سرکھتی ہوئی محسوس ہوئی، اور اُس کو لگا کہ جیسے آسمان ایک ڈھکنے کی مانند زمین کے پیندے کو اپنے نیچے ڈھک کر رکھے ہوئے ہے، اور اوپر سے دبا ہوا چلا آ رہا ہے۔ اُسے اپنا وجود شکرتا ہوا محسوس ہوا، حتیٰ کہ اُس نے اپنے ہاتھ اور پاؤں اور بدن کے دوسرے کتدے اپنے اصلی ماپ کو پہنچے ہوئے دیکھے۔ قدم قمت کی وہ بڑائی جو اُس نے چارپائی کے آنکھوں سے دیکھی تھی اب اُس کی زد

سے باہر ہوتی جا رہی تھی۔ وہ دُنیا جہاں وہ کسی دیمیکل کی طاقتوری اور ایک پرندے کی سی پلٹبٹ سے سفر کیا کرتا تھا، اُس دُنیا کی بصیرت اُن آنکھوں سے ضائع ہو گئی تھی۔ مائی سروری کے بارے میں سُنی سُنانی تھی کہ ایک زمانے میں وہ اِس علاقے کی حسین عورتوں میں سے تھی، جس کے گُن آج بھی پُرانے لوگوں کے درمیان گانے جاتے تھے۔ پھر بد قسمتی سے نوجوانی میں ہی اُسے ایک زمیندار کے لڑکے سے علق ہو گیا، اور اُسی علق کی سوکاری میں وہ رُل گئی تھی۔ بچے نے بھی یہ اُڑتی اُڑتی سُن رکھی تھی، اور گو اس کے اصل معنی کی سمجھ بوجھ اِس عُمر میں اُس کو نہیں تھی، مگر اِس افواہ میں چٹوں اور پیروں کی کہانیوں کا سا ایک رنگ تھا۔ وہیں لیٹے لیٹے بچے نے اُس بات کو بھی یاد کرنے کی کوشش کی، مگر بیسود۔ وہ کہانی جس نے ایک عرصے تک بچے کے ذہن میں جادو جگائے رکھا تھا، اب اُس کے دل میں ذرا سی حرکت پیدا کرنے سے قاصر رہی۔ اُس روز وہ سورج غروب ہونے تک وہیں زمین پہ لیٹا آسمان کو دیکھتا رہا، حتیٰ کہ گھر میں اُس کی تلاش شروع ہو گئی۔ کچھ دیر کے بعد جب باہر چیخ و پکار مچی تو وہ اپنا دیکھتا ہوا بدن لے کر اُٹھا اور آہستہ آہستہ کوٹھے سے اُتر آیا۔ اُس روز کے بعد بچہ کبھی نہ بھڑکتی ہوئی دوپہروں کو باہر نکلا نہ مائی سروری کی چارپائی تلے کھسک کر لیٹا۔ بہار کا وہ شاندار دِن اُس کا جاؤ پھین کر لے جا چکا تھا۔

نینہ ہی نینہ میں کہیں بچہ اُٹھ بیٹھا تھا۔ جب اُس کی آنکھ کھلی تو وہ بستر پہ چوڑی جمائے بیٹھا تھا۔ ہوش کے پہلے چند لمحوں میں اُسے کچھ خبر نہ ہوئی کہ وہ کہاں پہ تھا اور کیا کر رہا تھا۔ آہستہ آہستہ جب اُس کے حواس برابر ہوئے تو اُس نے حیرانگی سے ادھر ادھر دیکھا۔ اُس کی اتناں کا پلنگ معمول کے مطابق اُس کے پلنگ سے لگ کر بچھا تھا۔ مگر اُس کی مچھر دانی کی جالی کا ایک کونہ اُٹھا ہوا تھا۔ یہ وہ سوراخ تھا جہاں سے اُس کی اتناں ہاتھ اندر داخل کر کے اُسے ہٹکا جھلا کرتی تھیں۔ عموماً وہ اُس وقت تک پٹکھا جھلتی رہتیں جب تک کہ سو نہ جاتا۔ پھر وہ اپنا ہاتھ کھینچ کر مچھر دانی کا پلو برابر کر دیا کرتیں۔ مگر آج معلوم ہوتا تھا کہ نینہ نے اُن پہ غلبہ حاصل کر لیا تھا۔ اُن کا بازو دونوں پلنگوں کے درمیان تھکا پڑا تھا اور پٹکھا ہاتھ سے سرک کر زمین پر گر چکا تھا۔ بچہ دیر تک بے خیالی سے اُس سوراخ کو دیکھتا رہا جسے اُس کی اتناں برابر کرنا بھول گئی

تھیں۔ اُس سوراخ سے دو حین پھر اندر داخل ہو کر اُس کے کانوں میں بھنبھن رہے تھے۔ ان پھروں نے اُسے اٹھا کر بٹھا دیا تھا۔

بچے نے سر اٹھا کر آسمان کو دیکھا۔ آسمان کے ایک جانب آدھا چاند رُکا کھڑا

تھا۔ بچے نے یاد کیا کہ چند روز پہلے سونے کے وقت بستر میں لیٹے لیٹے اُس نے چاند کو دیکھا تھا۔ اُس وقت چاند پورا گول تھا اور سر کے عین اوپر آسمان کے بیچ میں ڈبک رہا تھا۔ اُس رات کو چاندنی اتنی سفید تھی کہ دِن کا سماں پیدا کرتی تھی اور آنکھیں بند کر لینے پر بھی روشنی پہنچوٹوں سے چمن چمن کر آتی رہتی تھی۔ اُس رات کے بعد چاند نے ٹوٹنا شروع کر دیا تھا۔ اب بچے کو چاند ایک ایسی روٹی کی مانند معلوم ہوتا تھا جس کے کنارے جھڑتے جارہے ہوں۔ اُس نے ایک سست نظر صحن میں چاروں طرف دوڑائی۔ چاندنی کونٹھے کی دیواروں سے گزر کر مُشکل سے آدھے صحن تک پہنچ رہی تھی اور اس میں تاریکی آچکی تھی۔ پورے چاند کی روشنی صاف سُتھری رات میں ایک اسرار کی کیفیت پیدا کرتی تھی، جبکہ یہ تاریک چاندنی اپنے اندر ایک راز لٹے ہوئے معلوم ہو رہی تھی، گویا کسی غلاف میں چھپی ہوئی ہو۔ بچے کی نیند اڑچکی تھی۔ اُس کے دل میں ایک عجیب سی خواہش پیدا ہوئی کہ وہ اِس چاندنی کے غلاف کو پھاڑ کر تکا کر دے، تاکہ شفاف روشنی اپنا اسرار لٹے دوبارہ سارے صحن میں پھیل جائے۔ چاندنی کے اِس راز تک پہنچنے کی جستجو نے بچے کے بدن میں حرکت پیدا کر دی۔ وہ پھر دانی میں مابں کے بازو والا سوراخ بند کرنے کی بجائے دوسری جانب سے پلو اٹھا کر باہر نکل آیا۔ اُس نے ہولے سے پاؤں اپنی کھیروی میں داخل کئے اور صحن کے بیچ کھڑا ہو گیا اب نیند اُس کی آنکھوں سے کوسوں دُور تھی۔ اُس کی نظر لڑکیوں کی چارپائیوں کی جانب مڑی اور وہ آہستہ آہستہ چلتا ہوا پہلی چارپائی کے پاس جا کھڑا ہوا۔ تازی نیند میں بیہوش پڑی تھی۔ اُس کی نظر تازی کے پیٹ پہ جا اٹھی۔ سوتے میں اُس کا گرتہ اُپر تک سرک رہا تھا اور چاند کی آدمی روشنی میں اُس کا پیٹ سانس کے ساتھ ہولے ہولے تھرا رہا تھا۔ درمیان میں ناف کے اندر ہلکی سی تاریکی کا سایہ تھا جس کے اندر چاند کی ایک شکن نظر آ رہی تھی۔ بچے کا جی بے اختیار چاہنے لگا کہ وہ اپنی اٹلی ناف میں داخل کر کے گول گول کھمائے۔ اُس نے تازی کی ناف پہلے کبھی دیکھی

2009/08/23 14:02

تھی گو تازی نے اُسے کئی بار ننگے کے پیچھے مل مل کر نہلیا تھا اور نہلاتے وقت وہ کبھی اپنی اٹھکی اُس کی ناف میں ڈال کر کھجلی کیا کرتی تھی۔ بچے نے ہاتھ بڑھایا ہی تھا کہ تازی نے نینم میں کروٹ بدل ڈالی اور ساتھ ہی ہاتھ سے اپنے پیٹ کو کھجلائے لگی۔ جب وہ کھجلا چکی تو ہاتھ سر کے نیچے رکھ کر دوبارہ خواب میں چلی گئی۔ مگر کھجلائے کی حرکت سے تازی کا کُرتہ کچھ اور اوپر اٹھ گیا جس سے اُس کی ایک چھاتی آدمی سے زاید غریاں ہو گئی۔ اُسے دیکھتے دیکھتے بچہ ایک سحر کی حالت میں ہولے سے اپنے پاؤں پہ بیٹھ گیا۔ اُس نے ہلکے سے اپنا ہاتھ چارپائی کی چوکاٹھ پہ رکھا، اُس پہ اپنی ٹھوڑی ٹکائی، اور چھاتی کی آنکھ سے آنکھ ملا کر دیکھنے لگا، حتیٰ کہ نظر کی گردش ایسی پھری کہ اندھیرا چاروں طرف سے اُٹ اُٹ کر اُس کی آنکھوں میں اترنے لگا۔ اُس نے سر اٹھا کر آنکھیں جھپکیں، ادھر ادھر دیکھا، سر کو آہستہ سے جھٹک کر نظر کو صاف کیا، پھر از سر نو آنکھیں چھاتی پہ جما دس۔ اُس نے چھاتیاں لتاں کی پہلے دیکھی تھیں، اور مائی سروری کی، اور دو ایک اور تنگے بدن عورتوں کی اشتقاقیہ دیکھنے میں آگئی تھیں۔ مگر ایسی چھوٹی سی کس کر ابھری ہوئی گول گندمی رنگ کی اور مہین سے اٹھے ہوئے نوکدار منہ والی چھاتی پہلے اُس کے دیکھنے میں نہ آئی تھی۔ ایک ایک کر کے روئیں اُس کے بدن پر کھڑے ہونے لگے۔ اس گرم رات میں بھی اُس کی جلد روئیں کی جڑوں پر تھی تھی بٹنیوں کی شکل میں ابھر آئی جیسی ٹھنڈک لگنے پر ہو جاتی ہے۔ اُس کا دھیان ناف سے ہٹ کر اب چھاتی پہ مرکوز تھا اور اُس کا جی چاہ رہا تھا کہ ہاتھ بڑھا کر اپنی اٹھکی اُس گدے کوشت میں چھو دے۔ اُسی وقت تازی کے جسم میں پھر حرکت ہوئی اور وہ کروٹ سے ہٹ کر سیدھی پشت پر دراز ہو گئی۔ ساتھ ہی اُس نے نینم میں ایک پل کو آنکھیں کھولیں اور ہاتھ سے کُرتہ ہٹ کر برابر کر دیا۔ وہ منظر اب بچے کی آنکھوں سے اوجھل ہو چکا تھا، گویا کوز پل کے پل کو منکشف ہو کر دوبارہ پردے میں چلا گیا ہو۔ مگر وہ راز اُس بدن میں قوت کی ایک لہر چھوڑ گیا تھا۔ جب وہ اٹھ کر کھڑا ہوا تو جسم کا بار اپنے پاؤں پہ محسوس تک نہ ہوا، جیسے وہ ہوا کے ایک جھونکے میں تبدیل ہو گیا ہو۔ اُس کی نظر اب تازی کی ٹانگ پہ جاؤکی تھی جس پہ شلوار آدمی دان پہاڑی پڑھی ہوئی تھی۔ ٹانگ پتلی اور گول تھی اور رنگ بھی ہاتھ پاؤں کی نسبت ہلکا سی تھا جیسا کہ اُس کے پیٹ اور چھاتی کا رنگ تھا۔ وہ لمبی ٹانگ تازہ اور تے ہوئے

گوشت میں گندھی تھی۔ اُسے دیکھتے دیکھتے بچے کے بدن میں بھی ایک عجیب سا اٹھا اور اُس نے بے خیالی سے اپنی اٹھکی آہستہ سے پاؤں کے اٹھے ہوئے انگوٹھے پر رکھ دی۔ تازی کو نیند میں اس کا احساس تک نہ ہوا۔ بچے نے محسوس کیا کہ گو اُس کی اٹھکی کا لس انگوٹھے پہ بے معلوم تھا مگر کسی طور سے تازی کے جسم کی حرارت سمیٹہ اُس کے انگوٹھے میں آجھ ہوئی تھی اور وہاں سے شرانے بھرتی اُس کی اٹھکی کے راستے اُس کے اپنے بدن میں بہتی چلی آ رہی تھی۔ جب تازی نے اپنی ٹانگ ذرا سی ہلائی تو بچے نے اپنا ہاتھ کھینچ لیا۔ مگر اس دوران میں اُس کے بدن کو گویا پر لگ چکے تھے۔ اُسے محسوس ہو رہا تھا کہ جیسے وہ کسی ہلکے پھلکے پرندے کی شکل میں تبدیل ہو گیا ہے اور اُڑان کے لئے بیتاب ہے۔ اُس کا ذہن پھیل کر ایک وسیع و عریض آسمان بن گیا تھا اور اُس کے دل میں اُڑان کے سوا کسی بات کا دھیان نہ تھا۔ اُس نے مڑ کر اپنے بستر پر نظر تک نہ ڈالی۔ پنجوں کے بل ہلکے ہلکے قدموں چلتا ہوا وہ باہر کی جانب رواں ہوا۔ گھر کا کُتا جو اُسے بستر سے اترتے دیکھ کر کان اٹھائے اُس کے پاس چلا آیا تھا، اور پھر جب وہ تازی کی چارپائی کے کنارے بیٹھ گیا تھا تو کُتا بھی اُس کے پاس زمین پر لیٹ گیا تھا، اب اُنھ کر بچے کے پیچھے ہو لیا۔ جب بچے نے دروازہ کھول کر گھر کے باہر قدم رکھا تو اُس کی بوٹی بوٹی اُڑ رہی تھی۔

دوسری دُنیا کا ایک منظر :-

اپنی گلی اور ایک مختصر سا میدان پار کر کے پچھلے بچے کی جانب چل پڑا۔ گو نام سے یہ بچہ کہلاتا تھا مگر حقیقت میں ایک لمبا چوڑا احاطہ تھا جس کے اندر کئی چھوٹی بڑی کچی اور پکی عمارتیں کھڑی تھیں۔ پکی عمارتوں میں دو بڑے بڑے کمرے تھے جن میں کھڑکیاں اور روشندان تھکے تھے۔ ایک میں مسٹر 2009/08/23 14:03  
جہاں باجماعت نماز ادا کی جاتی تھی۔ دوسرا کمرہ درویشوں کے اٹھنے، درس دینے، درس حاصل کرنے، وظیفہ اور حفظ اور قرآن خوانی، اور سالانہ امتحان کے سال قوالیاں مُنقذہ کرنے میں کام آتا تھا۔ کچی عمارتوں میں ایک وسیع سی تھا جو لنگر خانہ کہلاتا تھا۔ اس دالان میں مختلف جنسوں کی بوریوں کا ذخیرہ تھا۔ ایک طرف پیاز اور لہسن گرمی سے پکاؤ کی خاطر فرش پہ پھیلے تھے، اور دوسری طرف لینٹوں کے دو بڑے بڑے چُلو لپے تھے جن پہ سردیوں کے موسم میں پکتی



تھیں۔ والان کے ساتھ متعدد کچی کوٹھڑیوں کی قطار تھی جن میں اکثر کے اندر درویشوں کی رہائش تھی، باقی غسل اور رفع حاجت کی جگہیں تھیں۔ سارے احاطے کے گرد گرد نیچی سی پتھروں کی بنی ہوئی دیوار بھی تھی جو اسے کلاؤں سے الگ ایک چھوٹی سی بستی کی شکل عطا کرتی تھی۔ یہ دو فٹ اونچی دیوار میڑے میڑے مختلف سائز کے پتھروں سے تعمیر شدہ تھی، مگر پتھر اس مہارت سے ایک دوسرے کے اوپر جانے گئے تھے گویا خاص طور پر کھڑ کر شکل کے ساتھ شکل ملائی گئی ہو۔ ساری دیوار کے اندر ایک سوراخ تک دکھائی نہ دیتا تھا اور اینٹ کا رنگ فیصل کی مانند مضبوطی سے کھڑی تھی۔ دیوار کے نیچے ایک مقام پر، جو احاطے کا ماتھا کہا جاسکتا تھا، دس بارہ فٹ چوڑائی کا گیٹ کھڑا تھا۔ یہ گیٹ تین نو غر درختوں کے پتلے پتلے تنوں کی مدد سے بنایا گیا تھا، اس طرح کہ دو تے سیدھے زمین میں گڑے تھے اور تیسرا اوپر اُن کے سروں پر کیلوں سے آر پار ٹھونک دیا گیا تھا۔ اس اوپر والے تے کے ساتھ تین کا ایک چوڑا سا بورڈ لٹکا ہوا تھا۔ بورڈ کی زمین سرخ رنگ کی تھی اور اوپر سبز حروف میں یہ عبارت لکھی تھی: 'حجرہ پاک حضرت پیر کرامت علی شاہ براق عرف بابا چنڈر پوش ہائی گدی شریف کچا کھوہ، سلسلہ کرامتید، موضع کچا کھوہ، پنجاب'۔ یہ شاہ صاحب بچے کے والد محترم تھے۔ بچے کا نام سلامت علی تھا۔

گیٹ کے رستے داخل ہونے کی بجائے بچہ دو فٹ اونچی دیوار پر لپک کر چڑھ گیا۔ وہاں سے ٹاپ کر جب بچے نے احاطے کے اندر قدم دھرا تو سیدھا ہوا کُٹا فوہیں پر رگ گیا۔ اُس مقدس رقبے پر گئے کے ناپاک قدم کا داخلہ ممنوع تھا۔ کچھ دیر تک کُٹا بھوکی بھوکی مسکین نظروں سے بچے کے سائے کو عارتوں کی جانب بڑھتے ہوئے دیکھتا رہا، پھر ٹانگیں سمیٹ کر قناعت سے پیٹ کے بل بیٹھ گیا اور تھو تھنی زمین پر رکھ کر سستانے لگا۔

احاطے کے اندر کھلی زمین پر کچی کوٹھڑیوں کے مقابل آٹھ دس چارپائیاں بچھی تھیں۔ ان چارپائیوں پر درویش اور امام، کچھ بیگے، کچھ چادرے اور کچھ سو رہے تھے۔ صرف ایک طرف کو دیوار کے ساتھ لگ کر سائیں ناٹھا زمین پر لمبا پڑا تھا۔ بارہ مہینے سائیں ناٹھنے کی کمر کے گرد ایک مختصر سی دھوٹی بند رہتی اور اس کے سوا اُس کے بدن پر کچھ نہ ہوتا تھا۔ صرف سردیوں کے موسم میں

وہ اپنے گرد ایک کھیس لپیٹ لیتا تھا۔ مگر وہ کبھی کوٹھڑی یا کسی کمرے میں نہ جاتا تھا۔ سردی ہو یا گرمی، کھلے آسمان کے نیچے دن رات رہتا، اور کھٹ کے نزدیک تک نہ پھٹکتا بلکہ زمین پر بیٹھتا اور وہیں پہ سوتا تھا۔ صرف ایک عادت اُس کی تھی کہ ہمیشہ احاطے کی پست سی دیوار کے ساتھ لگ کر بیٹھتا اور اُسی کے سامنے میں سوتا تھا۔ مذہب کے ظاہری اطوار سے اُس کو کوئی تگلاوٹ نہ تھی۔ نہ اُس نے کبھی درس میں حصہ لیا نہ ہی غار کی نیت کی تھی، طہارت کے آداب سے کوئی واسطہ نہ رکھتا تھا۔ نہانے دھونے کے پاس تک نہ پھٹکتا، جس کے نتیجے میں اُس کے سر اور ڈاڑھی کے بال گرد اور غلاظت کے باعث موٹی موٹی لٹوں کی صورت میں چپک کر لٹکے رہتے تھے۔ ہر ایک کے ساتھ وہ نہایت دُرشتی اور بد زبانی سے پیش آتا تھا۔ اُس کی آنکھیں مُستقل سُرخ رہتیں اور چہرے پر غیض و غضب کے آثار رہتے تھے۔ سب انسان و حیوان کو وہ کالیوں سے بھڑکاتا تھا۔ اگر کوئی پاس نہ ہو تو بے وجہ مُنہ اُٹھا کر کالیاں بکتا رہتا، یہاں تک کہ پیر کرامت علی شاہ صاحب، جو ذاتی طور پہ نہایت دھیمی طبیعت والے اور نیک خصلت انسان اور روحانی طور پہ خدا کی محبت میں گم تھے، جن سے کہ ایک زمانہ عقیدت رکھتا تھا، ان سے بھی بے ادبی اور بد لحاظی کا سلوک روا رکھتا تھا۔ سائیں نانکا دُنيا بھر میں وہ واحد آدمی تھا جو پیر صاحب کے ساتھ ٹوڑاک سے پیش آتا تھا اور کئی بار اُن کی رُوپیشی میں وہی تباہی بکنا شروع کر دیتا تھا۔ مگر پیر صاحب ہمیشہ اُس کے ساتھ نرمی برتتے تھے۔ یوں تو سائیں نانکے کی ہر بات لوگوں کی سمجھ سے بالاتر تھی، مگر پیر صاحب کی موجودگی میں چند باتیں ایسی تھیں جنہیں وہ بار بار دہرانے لگ جاتا تھا۔ مثلاً اُنہیں دیکھتے ہی وہ قیدی، قیدی، قیدی کی گردان کرنے لگتا، یا پھر اونچی آواز میں 'مردار کا ڈیرہ پیٹ میں، مردود کا ڈیرہ قید میں' پُکارنے لگتا۔ اِس کے باوجود پیر صاحب کے وطیرے میں کبھی فرق نہ آیا تھا۔ صرف کبھی کبھار سائیں کی پُکار سن کر اُس کے چہرے پر ناگواری کے آثار پیدا ہو جاتے تھے۔ اکثر اوقات وہ صرف اُس کے گزر جاتے، یا زیادہ سے زیادہ کسی پاس کھڑے ہوئے محفہ سے کہتے سائیں اللہ کا پیارا ہے، کچھ نہ کہو۔ یہ بات کسی سے پچھی ہوتی نہ تھی کہ پیر صاحب کے دل میں سائیں نانکے کیلئے خاص جگہ تھی۔ سائیں کی کالیوں کی بہار اُس دیکھنے

کی ہوتی جب چار چھ مہینے میں ایک ایک بار پیر صاحب کے حکم پر نائی، سائیں کے ناشن کاٹنے کے لئے آتا۔ یوں تو سائیں پر ہاتھ ڈالنے کی کسی میں ہمت نہ تھی، مگر جب پیر صاحب اپنی موجودگی میں نائی کو حکم دیتے تو سائیں اپنا ہاتھ نائی کے ہاتھ میں دے دیتا، گو اُس کی آنکھیں غصے سے اُٹلی پڑتیں اور زبان سے کالیوں کی بوچھاڑ جاری رہتی۔ نائی اُس کے ہاتھ کو قابو میں رکھنے کی کوشش کرتے ہوئے کہے جاتا، 'سائیں کیوں میرے اگلے پچھلوں کی مٹی خراب کرتا ہے، پچھلے مرا گئے، تیرا کیا نقصان کر گئے۔ میں تو میری صفائی ہی کر رہا ہوں، کیا بُرا کر رہا ہوں'۔ جیسے ہی نائی اُس کی آخری اٹھکی کا ناشن کاٹ چلتا سائیں اچانک ایک زور دار دوپٹہ نائی کی پیٹھ پر جھاتا اور کود کر اُٹھ کھڑا ہوتا۔ پھر وہ دیوار کے پاس جا کر زمین پر بیٹھ جاتا اور دُور سے پیر صاحب کی جانب رخ کر کے 'قیدی، قیدی، قیدی' اور 'نردار کا ذرہ پیٹ میں' کی رٹ لگا دیتا۔ کچھ دیر کے بعد وہ منہ پھیر کر ہوا میں کالیاں بکھنے لگتا۔

سائیں کے بارے میں البتہ ایک بات مشہور تھی۔ جہاں وہ مرد، عورت، نیاوان و نہاتات تک کو بخشتا نہیں تھا، اُس نے آج تک کسی بچے کے ساتھ برہمی نہ دکھائی تھی۔ کوئی بھی بچہ اُس کے رُو برو آجانے، سائیں کی زبان میں گنگ پڑ جاتا تھا۔ یہ نہیں کہ اُس کے اندر نرمی یا محبت آجاتی، بلکہ معلوم ہوتا تھا کہ گویا اُس نے آسیب دیکھ لیا ہو۔ آواز اُس کی زبان کو چھوڑ جاتی اور وہ کم شم ہو جاتا اور اُس وقت تک اس حالت میں رہتا جب تک کہ بچہ اُس کے سامنے سے ہٹ نہ جاتا۔ اسی وجہ سے گاؤں سے بچے سائیں سے ذرہ برابر خوف نہ کھاتے تھے۔

سلامت علی درویشوں کی چارپائیوں کے برابر سے گزرتا ہوا سائیں کے سر پہ جا کھڑا ہوا پیر سائیں ایسے آرام سے سخت زمین پہ سویا پڑا تھا گویا بہشت پہ دراز ہو۔ بچہ کچھ دیر تک وہیں کھڑا سائیں کو آسانی سے محو خواب لے لے سانس لیتے ہوئے دیکھتا رہا۔ پھر اُس کے جی میں کیا آئی کہ پلٹ کر نچرے جانب چل پڑا۔ گو یہ سارا احاطہ اور اس کی علامتیں نچرہ کہلاتی تھیں، مگر دراصل اس سارے سلسلے میں ایک ہی تھا اور اسی کے وجود سے اس چھوٹی سی سی کا نام چلتا تھا۔ یہ نچرہ وہ کمرہ تھا جو بچے کے والد بزرگوار پیر صاحب گڈی والے کے ذاتی

استعمال میں تھا۔ یہ کمرہ کی عمارتوں کے ساتھ آخر میں واقع تھا، اور باہر سے اس کی امتیازی حیثیت اُس نکلنے سبز جھنڈے سے واضح ہوتی تھی جو ایک بانس کے سرے پر بندھا ٹجرے کی چھت کے اوپر ہر وقت پھڑپھڑایا کرتا تھا۔ جھنڈے پر بڑے سنہری حروف میں لکھا تھا، گدزی شریف کرامتی، اور حاشیے پر چھوٹے سنہری الفاظ میں بِسْمِ اللّٰهِ الرَّحْمٰنِ الرَّحِیْمِ اور کلمہ شریف درج تھا۔ ٹجرے کے دروازے پر ٹھکے ہوئے کیلوں سے مختلف نوعیت کی اشیاء، جیسے تازہ اور پاسی پھولوں کے ہاں کاٹھیں لگے ہوئے سوت کے دھاگے، کچھ تعویذ اور تسبیحیں وغیرہ، لٹکی رہتی تھیں۔ اندر ٹجرہ دو کمروں میں بٹا تھا۔ ایک باہر کی بیٹھک جہاں حاضری کے لئے آنے والے محضدین یا غرضمند اپنی باری کے انتظار میں پھولدار چادر پنچھی زمین پر اگر بیٹھا کرتے۔ دوسرا اندر والا کمرہ، جہاں پیر صاحب کی اصل گدزی کا تکیہ تھا۔ اس کمرے میں قالینوں کا فرش پڑا تھا اور دیوار کے ساتھ ساتھ گدیاں اور ٹکیے رکھے تھے۔ جس جگہ پر پیر صاحب کی نشست تھی وہاں سب سے اعلیٰ درجے کا چھوٹا سا قالین بچھا تھا اور اوپر سبز مخمل کا کھاؤ تکیہ دیوار کے ساتھ پڑا تھا۔ دائیں طرف کو سبز مخمل کی ہی جائے نماز پنچھی تھی جس پر پیر صاحب کبھی کبھار استغراق کی حالت میں جا بیٹھے تھے گو انہیں نماز ادا کرتے ہوئے کبھی کسی نے نہ دیکھا تھا۔ جائے نماز کا ایک کونہ ہر وقت الٹا رہتا تھا تاکہ خالی وقت میں اُس کے اوپر شیطان سے کسی خباثت کے سرزد ہونے کا امکان نہ رہے۔ مکہ معظمہ اور مدینہ منورہ کی تصویریں، اور ہاتھ سے لکھی ہوئی قرآنی آیات، شیشے کے اندر فریم شدہ چوکھٹوں میں دیواروں پر چاروں طرف لٹکی ہوئی تھیں۔ دن رات کے اکثر اوقات اگر بقیوں کا خوشبودار مذہم دھواں ٹجرے کے ماحول میں تحلیل ہوتا رہتا تھا۔ پچھے نے جب دروازے میں قدم رکھا تو باہر والی بیٹھک خالی تھی۔ پیر صاحب کے حکم کے مطابق اُس احاطے کے اندر عمارت ایسی نہ تھی جس کا دروازہ چوبیس گھنٹے کھلا نہ رہتا ہو۔ اس حکم سے اس وقت صرف ایک دروازے کو تھا، اور وہ دروازہ اصل ٹجرے کا تھا۔ یہ دروازہ صرف اُس وقت کھلتا تھا جب پیر صاحب کا قیام ٹجرے سے باہر کسی اور مقام پر ہو جاتا۔ جو ہی وہ ٹجرے میں وارد ہوتے، دروازہ بند ہو جاتا اور اُس وقت تک بٹا رہتا جب تک وہ اندر قیام پزیر رہتے، گویا دروازے کا بند ہونا ہی اندر پیر صاحب کی موجودگی کی دلیل تھا۔ سچے نے بند دروازے کی درزوں میں سے لیس گھنٹہ روشنی

جنتی ہوتی دیکھی اور کچھ دیر تک ہلکے ہلکے سانس لیتا ہوا خاموش کھڑا رہا۔ پھر کرامت علی، جنہیں خلقت خدا بابا پیر و مُرشد کے نام سے بھی یاد کرتی تھی، اپنی بیوی اور بچے کی زبان سے فقط شاہ جی کہلاتے تھے۔ بچہ جو یوں بھی کبھی کبھار بی ٹھہرے میں قدم رکھتا تھا، رات کے اس پہر تو کبھی گھر سے نہ نکلتا تھا۔ اسی ہلکچاہٹ میں وہ بند دروازے کے باہر ٹھہرا رہا کہ شاہ جی سو رہے ہوں۔ کرامت علی شاہ کے بارے میں ایک غیر معمولی بات یہ تھی کہ وہ کبھی اپنے گھر کے اندر نہیں سوتے تھے۔ کبھی بھولے بھٹکے آتھتے تو بچے کی ماں کے کمرے میں بیٹھ کر اُس سے ایک آدھ گھڑی کوئی بات کر لیتے، ورنہ ہمیشہ بچے میں رات بسر کرتے، سوائے سال کے ایک دو موقعوں کے جب وہ دورے پر آس پاس کے گاؤں میں اپنے چند ایک بڑے بڑے مُریدوں کے ہاں قیام کی غرض سے جاتے۔ اس دورے کا مقصد مُریدوں کو زیارت سے نوازنا تو تھا ہی، اس کے علاوہ تھے محققین کو وعظ و نصائح اور بیعت کا موقعہ فراہم کرنا بھی ہوتا تھا۔ دورے کے اختتام پہ پیسے کے علاوہ بہت سا چڑھاوے کا مال بھی آتا جس کو لشکر خانے میں داخل کر دیا جاتا۔

بچے نے آخر جُرأت کر کے دروازے کے پٹ پہ ہاتھ دھرا۔ اندر سے گڈی نہ لگی تھی۔ پٹ بے آواز طور پہ وا ہو گیا۔ بتی اُتتی دھیمی تھی کہ اٹھلی کے ناخن کے برابر ہی لائٹ دے رہی تھی۔ مگر بچے کی نظریں چند ہی لمحے کے وقفے میں اُس نیم روشن کمرے سے مانوس ہو گئیں۔ اُس کے بعد اُس نے جو منظر دیکھا اُس نے بچے کو از سر نو گویا مسحور کر لیا۔ مگر یہ سحر ایک انوکھی طرز کا تھا۔

شاہ جی اپنی گدی پہ بٹھنے سے ٹیک لٹائے بیٹھے تھے۔ اُن کے ایک ہتھکا بدن قالین پر لمبا پت پڑا تھا۔ اس بدن کے پاؤں دروازے کے آگے اور سر دوسری جانب تھا۔

نو عمری کے اعتماد کی گواہ مقرر نہیں ہوتی، پھر بھی بچے نے از سر نو کے ساتھ آنکھیں کھول کھول کر اس منظر کو دیکھا اور اسے پہچانتے کی کوشش کی۔ اُسے نظر آیا کہ وہ الف ہتھکا بدن، جس کے تلوں پہ جوتا تک نہ تھا ایک عورت کا جسم تھا جس پہ سر سے لے کر پاؤں تک شاہ جی اپنا ایک ہاتھ نہایت آہستگی

سے بار بار پھیرے جا رہے تھے۔ عورت کی آنکھیں بند تھیں اور وہ بے حرکت وہاں لیٹی تھی، گویا بیہوش پڑی ہو۔ مگر شاہ جی کے ہاتھ میں خدا جانے کوئی تیل لگا تھا یا کیا تھا، کہ اُس جسم کے اعضاء پکھدار چکنی مٹی کے ایسے ڈلوں کی مانند دکھائی دے رہے تھے جو ہل کا تیشہ لک لک کے کٹ چکے ہوں اور گول اور ٹوکدار اور ہموار شکلوں میں شاہ جی کے ہاتھ سے اُبل اُبل کر پھلے پڑتے تھے۔ بچے کی نظر اب آسانی سے کمرے کے آر پار اُتر رہی تھی اور خواہ گوشت کے چکے تھے خواہ بالوں کے گھبے، اُس کی آنکھ کی حد سے باہر نہ تھے۔ شاہ جی نے اپنی سفید براق چادر اوڑھ رکھی تھی اور سر پہ سبز رنگ کے کپڑے کی کاڑھی ہوئی گول ٹوپی پہنے ہوئے تھے۔ وہ اِس طرح بیٹھے تھے گویا روزمرہ کے اوقات میں مریدوں اور محققوں کی حاضری کے موقع پر بیٹھے ہوں۔ صرف اُن کے آگے کچھ ہوئے بے لباس جسم اور اُس کے اوپر چلتے ہوئے موٹی موٹی نیلی نسوں اور ابھری ہوئی ہڈیوں والے ہاتھ نے ایک انوکھی سی فضا پیدا کر رکھی تھی۔ شاہ جی کے ہونٹ وا نہ تھے، مگر وہ حلق کے اندر سے ناک کے رستے ایک لمبی جان والی گہری گنگنائی ہوئی آواز پیدا کرتے جا رہے تھے جیسے کسی کے کا ورد کر رہے ہوں۔ عجیب بات تھی کہ اِس لے کو سُنتے اور اس منظر کو دیکھتے ہوئے بچے کے دل میں ذرہ بھر، ہیجانی کیفیت پیدا نہ ہوئی، بلکہ وہاں کھڑے کھڑے اُسے ایسا محسوس ہونے لگا گویا اُس کا دل آہستہ آہستہ میٹھتا جا رہا ہے۔ دفعتاً اس کے دل میں خیال پیدا ہوا کہ وہ جسم نہ سویا پڑا تھا نہ ہی بیہوش تھا، بلکہ مُردہ حالت میں تھا۔ دیر تک جاک لکائے وہ اُس بند چہرے کو دیکھتا رہا جس میں رتی برابر حرکت کے آثار نہ تھے، اور اُس آواز کو سُنتا رہا جو کسی دوسری دنیا سے آتی ہوئی سنائی دے رہی تھی۔ رخت رخت اُس کے دل میں یہ خیال یقین کی صورت اختیار کر گیا کہ فرش پہ پڑی ہوئی وہ ایک لاش تھی، اور شاہ جی اُسے زندہ کرنے کی کوشش کر رہے تھے۔ اُسے گمان تھا کہ شائد کچھ دیر میں شاہ جی اُسے زندہ کر لیں، مگر کبھی تک زندگی نہ پیدا تھی اور کمرے کی فضا پر موت کا سایہ تھا۔ وہ بے آواز اُس سے پلٹ کر کمرے سے نکل آیا۔

• واپسی پر وہ احاطے کے گیٹ سے نکلا تو گھٹنا جو اُس کے اسٹاک میں دھس رہا تھا، اٹھ کر ساتھ ہو لیا اور سر جھکائے سُستی سے بچے کے پیچھے چلتے

کا۔ کمر کے صحن میں قدم رکھ کر بچے نے کہتے کو اندر داخل کیا اور دروازے کی گنڈی چڑھادی۔ پھر اپنے پٹنگ کے پاس پہنچ کر اُس نے پھر دانی کا پٹو اٹھایا اور بستر پہ چڑھ کر لیٹ گیا۔ صحن میں چاندنی کا رنگ سیاہی مائل ہونچکا تھا۔ بچے نے نہ پھر دانی کی موری بند کی اور نہ ہی تازی کی چارپائی پہ نظر ڈالی۔ اُس کی آنکھوں میں وہی دوسری دنیا کا منظر گھوم رہا تھا جو ابھی سے گرمیوں کی رات کے ایک سوتے جاگتے خواب کی کیفیت لئے ہوئے تھا۔ دیر تک اُسے نیند نہ آئی اور وہ بستر پہ سیدھا لیٹا پھر دانی کی جالی کے اندر سے آسمان کو دیکھتا رہا۔ آدھی رات کا جاؤ جو اپنے صحن کے اندر اُس کے بدن میں جا کا تھا اب بچے کے دل سے ہوا ہو چکا تھا، جیسے پل کے پل کو لپک مار کر موت کی نیند سو گیا ہو۔

## باب دوم

### موضع رکھوال کے دو دوست :-

چوہدری برکت علی (مرحوم) موضع رکھوال کے ایک معمولی زمیندار تھے۔ اُن کی حیات کے زمانے کا ذکر ہے۔ وہ جاٹ برادری کی قوم چوہان سے تعلق رکھتے تھے۔ چوہانوں کی رکھوال اور گردو نواح کے موضع جات میں اکثریت آباد تھی۔ چوہدری برکت علی چند لیکڑ آبائی زمین کے مالک تھے۔ اِس کے علاوہ ایک مُنہج زمین اُن کے نیچے تھی جس کی وہ ٹھیکے پر کاشت کرتے تھے۔ اُن کا کُنبہ جو اُن کی ماں، ایک کنواری بہن، ایک بھائی جو ذہنی توازن کے لحاظ سے قدرے کمزور تھا، اور برکت علی کی دو بیویوں پر مشتمل تھا۔ پیرسہ وافر نہیں تھا، مگر گیلی سُکھی اجناس کی اُن کے ہاں قلت نہ آتی تھی، جس کی بدولت کُنبے کے افراد و مویشیان کا پیٹ سال بھر فراغت سے پل جاتا تھا۔ اُن کے گھر میں اگر کسی شے کی کمی تھی تو وہ اولاد کی تھی۔ چوہدری برکت علی کی پہلی شادی اپنے چچا کے گھر ہوئی تھی۔ اُن کی بیوی عمر میں اُن سے کئی سال بڑی تھی۔ اس شادی سے اُنہیں اولاد حاصل نہ ہوئی۔ آدمی نہایت شریف الطبع تھے، کئی برس تک صبر و شکر سے انتظار کرتے رہے، دُور دُور تک پہنچ کر دُعا میں کروائیں، تصویر گنڈے کئے، منتیں ماتیں، چڑھاوے چڑھائے، مگر کلیسیائی نہ ہوئی۔ اِس کے باوجود اولاد کی خواہش اُن کے دل سے نہ گئی۔ آخر چالیس کے میں تھے کہ دوسری شادی کا ارادہ کر لیا۔ کچھ مشکل اِس وجہ سے پیش آئی کہ اُن کی عمر بڑی، اوپر سے پہلی شادی کی موجودگی، پھر ایسی بات بھی کہ پیسے کی ریل میل ہوتی، چنانچہ باوجود تلاش کے اچھا رشتہ دستیاب نہ ہوا۔ اسی میں ایک آدھ سال گزر گیا۔ آخر میں اپنے سے نیچی قوم کی ایک نوجوان بیوہ سے چوہدری برکت علی نے نکاح کے بول پڑھوائے۔ اور اُسے گھر لے گئے۔ اس



کے بعد از سر نو اولاد کا انتظار شروع - آج کل کرتے دن نکلتے گئے،  
 دنوں کے مہینے اور مہینوں کے سال بن گئے اور اولاد کی صورت ناپید - چوہدری  
 برکت علی اب پچاس کے سن کو پہنچنے والے تھے اور اپنی تقدیر کو خدا کے ہاتھ  
 میں دے کر دنیا سے مایوس ہو چکے تھے کہ ایک واقعہ رونما ہوا جس نے اُن کی  
 زندگی بدل کے رکھ دی - اس کی جو کہانی مشہور ہے وہ کچھ اس طرح ہے: ایک روز  
 کوئی فقیر گاؤں میں آ رہا تھا - نمبرداروں اور مہاجنوں کے گھر چھوڑ کر وہ چوہدری  
 برکت علی کے دروازے پر پہنچا اور صدا دے کر جواب کا انتظار کئے بغیر وہیں  
 بیٹھ گیا - گرمیوں کے دن تھے - برکت علی کی بیویوں نے اُسے دو کٹورے  
 ٹھنڈی لسی کے پلائے - فقیر خدا جانے کب سے پیاسا چلا آیا تھا، غٹ غٹ  
 پی گیا - چوہدری برکت علی جنس اجناس کی فروخت کے سلسلے میں لاہور شالامار  
 کی منڈی گئے ہوئے تھے - جب شام کو لوٹے تو فقیر کو دھرنا مارے دروازے  
 پر بیٹھے پایا - چوہدری برکت علی خدا خوف اور دل کے سخی تھے، فقیر کو پیٹ  
 بھر کھانا کھلایا اور آرام کے لئے چارپائی ڈال کر دی - مگر فقیر نہ اُٹھ کر چارپائی پہ  
 بیٹھا نہ ہی لیٹ کر سویا بلکہ رات بھر وہیں دیوار سے ٹیک لگائے زمین پہ بیٹھا  
 رہا - صبح سویرے اُس نے صرف لسی کا ایک کٹورہ پیا اور جانے کے لئے اُٹھ  
 کھڑا ہوا - مگر جانے سے پہلے برکت علی سے مخاطب ہو کر بولا، 'ماتک کیا ماتکتا  
 ہے' - برکت علی نے جواب دیا شکر ہے، خدا کا دیا سب کچھ موجود ہے، بس  
 بخشش کی دعا کرس - فقیر نے کہا، 'تم زمین پر فرشتے کی صورت نازل نہیں  
 ہونے کہ ضرور تم نہ ہو تم آدمی کی ذات سے ہو اور آدمی کا امتحان خدا کی رضا  
 میں یہی ہے کہ اس کی ضرورتیں پوری ہونے میں نہ آئیں - فقیر کی دس کو مت  
 ٹھکرائی بولو تمہارے دل میں کیا ہے -' اس پر چوہدری برکت علی نے  
 دل کا مدعا بیان کیا - فقیر نے کہا 'جائے آج رات کو تمہیں خوشنودی ہوگی  
 کہہ کر فقیر چل دیا - یہ بھی کہا جاتا تھا کہ جاتے جاتے وہ چوہدری برکت  
 قرآن کی حدو سطروں کا وقیفہ پڑھنے کو بتایا، البتہ یہ دو سطریں آج تک کسی  
 کے علم میں نہ آئی تھیں - خدا جانے یہ اُس وقیفے کا علم تھا یا کہ فقط فقیر  
 بول کی عنایت تھی، چوہدری برکت علی کو اُس رات خواب میں خوشنودی ہوئی  
 اس کا ذکر یوں کیا جاتا ہے کہ انہوں نے دیکھا وہ ایک شجر کے نیچے کھڑے  
 جس کی ٹہنیاں پھلوں سے لدی ہوئی ہیں - مگر یہ پھل بیرے جواہرات کی سی

میں ہیں اور ان سے روشنی کی شعاعیں جھل جھل کر چاروں طرف پھیل رہی ہیں۔ دیکھتے ہی دیکھتے مشرق کی جانب سے سورج نکل آتا ہے۔ صبح کی دُھوپ میں پھلوں کی چٹکا چونہ اور بھی زیادہ ہو جاتی ہے جس سے آنکھیں غیرہ ہونے لگتی ہیں۔ چوہدری برکت علی کھبرا کر آنکھوں پہ ہاتھ کا سایہ کر لیتے ہیں۔ خواب ختم ہو جاتا ہے۔ اس خواب کی تعبیر یوں دیاں کی جاتی تھی کہ ان کے ہاں جو بچہ تو لہ ہو گا اُس کے نام کی روشنی عالم میں چار دانگ پھیلے گی۔ چوہدری برکت علی کو ناموری سے غرض نہ تھی۔ انہیں تو فقط اولاد چاہیے تھی۔ قدرت کے کرشموں کا آخر کس نے دیکھا ہے۔ جس کسی پہ رحمت کی بارش ہو وہی دنیا میں سردار۔ چند ہی روز گزرے تھے کہ چوہدری برکت علی کو خبر ہو گئی۔ اُن کی چھوٹی بیوی کو محل ٹھہر گیا تھا۔

رمضان کے مبارک مہینے کی یکم تاریخ کو اللہ تعالیٰ نے فقیر کی دُعا سے چوہدری

برکت علی کو اولاد نرینہ سے نوازا۔ اُسی روز افطاری کے وقت پر انہوں نے ایک دیک چاولوں کی پکوا کر کھاؤں میں تقسیم کی، باقی کی خوشیاں رمضان المبارک کے احرام میں عید کے موقع تک کے لئے اٹھا رکھیں۔ شکرانے کے طور پر بہر حال انہوں نے اُسی وقت دو رکعت نفل ادا کر کے خدا سے وعدہ کیا کہ وہ تیس کے تیس روزے اٹھ پہرے اٹھائیں گے۔ مزید یہ کہ آج سے وہ پنج و تھی نماز کے علاوہ باقاعدگی سے تہجد گزار ہوں گے۔ شکرانے کا فرض ادا کرنے کے بعد انہوں نے دُنیا داری کے کاموں کی جانب توجہ دینے کی کوشش کی، مگر اُن کا دل کسی بات پہ نہ لگا۔ اُن کے پاؤں زمین پہ جگنے کو نہ آتے تھے۔ انہیں محسوس ہو رہا تھا جیسے آج وہ تے سرے سے جوان ہو گئے ہوں۔ آخر سب کام کاج چھوڑ چھاڑ کر وہ گھر کے اندر زچہ کے پاس جا کر بیٹھ گئے اور بے چمک بکلی لگا کر ایک پہر تک اُس تنہی سی جان کو دیکھتے رہے۔ انتہائی مُنہنی کے چہرے پر انہیں نور کی جھلک نظر آنے لگی تھی۔ فرزند کا نام انہوں نے کرامت علی تجویز کیا۔

کرامت علی نہایت تیز و طرار اور مضبوط بدن بچہ نکلا۔ چوہدری علی کو بڑھاپے میں مٹی زندگی ملی تھی۔ انہوں نے اپنے بیٹے کی ایک بیس بہا اور نایاب پودے کی مانند پرورش کی۔ کرامت علی معمولی شکل و صورت کا تھا، قد بھی لمبا نہ تھا، مگر جسم خوب گٹھا ہوا اور گردن میل کی طرح موٹی ماں

باپ کی جانب سے وافر پیار و محبت کے علاوہ اُسے حیثیت سے بڑھ کر دُنیادہی  
 نعمتیں ٹھہرا ہوئیں۔ نتیجے کے طور پر کرامت علی ایک بے خوف اور پُر اعتماد  
 نوجوان نکلا۔ کھیل کود کا شوقین، کبڈی کا اپنے علاقے کا مانا ہوا کھلاڑی، اِس  
 پڑھ - کہ دماغ کا بھی ذہین۔ میٹرک سیکنڈ ڈویژن میں پاس کر لیا۔ یہ اُس  
 زمانے کی بات ہے جب تعلیم کا ایک معیار قائم تھا اور دُنیا میں اس کی قدر و  
 قیمت تھی۔ کرامت علی کا جی کالج کی پڑھائی کی جانب راغب ہوا۔ چوہدری  
 برکت علی مُصر تھے کہ کرامت علی کھاؤں میں رہے اور کاشتکاری میں اُن کے  
 ساتھ شریک ہو۔ اُن کا کہنا تھا کہ اگر بیٹے کے دو بازو اُن کے ساتھ آ شامل ہوں  
 تو وہ مزید ایک مربع ٹھیکے کی زمین اپنی ٹھیتی میں رکھ سکتے ہیں۔ مگر کرامت علی  
 کو اعلیٰ تعلیم کا شوق چرایا ہوا تھا۔ اُس کے سامنے باپ کی ایک نہ چلی۔ چنانچہ  
 کرامت علی نے اسلامیہ ائیر کالج میں جو اُن کے کھاؤں سے نو میل کے فاصلے پر  
 واقع تھا، داخلہ لے لیا اور روزانہ سائیکل پر آنا جانا شروع کر دیا۔ تعلیم کے شوق  
 کے علاوہ کالج میں کرامت علی کی سب سے بڑی دلچسپی کا باعث فیروز شاہ کے  
 ساتھ اُس کی دوستی تھی۔ اِن دو نوجوانوں کی ہمہ کی جسٹس بُہت گہری اور پیچیدہ  
 تھیں۔

فیروز شاہ ایک پیش امام کا بیٹا تھا۔ اپنی معمولی حیثیت کے باوجود فیروز  
 شاہ بھی کرامت علی کی مانند قدرتی اوصاف سے مالا مال تھا۔ سکول کے زمانے  
 سے ہی ان دو بچوں کی آپس میں دوستی تھی اور ساتھ ہی ساتھ رقابت کا انداز بھی  
 تھا۔ ہر سال کلاس میں اُن کا مقابلہ رہتا۔ کبھی ایک کے نمبر زیادہ ہو جاتے  
 کبھی دوسرے کے۔ جب ذرا جوان ہوئے تو مقابلہ پڑھائی کی حدوں سے تجاوز  
 کر گیا۔ اُن کی دریافت کا سلسلہ وسیع ہوا تو کھاؤں کی لڑکیاں اُن کے دائرہ  
 اشتیاق میں شامل ہوئیں۔ ساتھ ہی ساتھ اُن کا رن اب کبڈی کے میدان میں  
 پڑنے لگا۔ دونوں اس کھیل کے جوانمرد تھے۔ جہاں فیروز شاہ کبڈی کھیلنے کا  
 ماہر، وہاں کرامت علی پکڑنے کا مشاق۔ فیروز شاہ کا قدم ایسا کہ سانس پھوڑے  
 بغیر پورے قد کے آدمی کو کھڑے کھڑے ٹاپ جاتا اور بدن پہ ہاتھ پٹنے دیتا  
 تھا۔ کرامت علی کا شکنجہ یوں کہ ہوا میں کللی کو اُچک لیتا اور پھر ہاتھ کٹے تو  
 کٹے، کللی پنچے سے نہ چھٹتی۔ ساتھ ہی کمر پہ قیمتی ایسی کھاتا کہ ہمیں آ  
 کر زور آور سے زور آور جوان کی سانس اوپر کی اوپر اور نیچے کی نیچے رہتی ہے۔ یہ

مردوں کا دَن اور جوان ہوتے ہوئے لڑکوں کے افتخار کا پیمانہ تھا۔ ان میدانوں میں مقابلہ کرتے دونوں پل کر جوان ہوئے، میٹرک پاس کیا، اور کلج میں دونوں ایک دوسرے کی شان پہ اٹھے داخل ہوئے۔ دونوں بیشتر اٹھے دکھائی دیتے، گو ان ساری باتوں میں اگر دیکھا جائے تو فیروز شاہ کا پتہ قدرے بھاری نظر آتا تھا۔ میٹرک کے امتحان میں اُس کے نمبر بیس ہی زیادہ تھے مگر وہ فرسٹ ڈویژن میں جا پہنچا تھا۔ کبڈی کے اندر اس کا انتخاب ڈویژن کی پہلی ٹیم کے سٹار کھلاڑی کی حیثیت سے ہوتا تھا جبکہ کرامت علی رزرو ٹیم میں ہی رہ جاتا۔ ظاہری خوبصورتی میں بھی فیروز شاہ کا نمبر اونچا تھا۔ وہ لمبے قد کا، سڈول جسم والا خوش شکل نوجوان تھا، جس کی بدولت صنفِ نازک کے درمیان اُس کی کشش نسبتاً زیادہ تھی۔ لہذا عشقِ عاشقی کے معاملے میں بھی جیت اکثر اُسی کی ہوتی تھی۔ تاہم ان دونوں کی آپس کی دوستی کبھی نہ ٹوٹی۔

سن چھیالیس سینتالیس کا زمانہ تھا، تحریکِ آزادی زوروں پر تھی۔ فیروز شاہ کلج میں پہنچتے ہی طالبِ علمی سیاست میں کود پڑا۔ اُس کے اندر لیڈر شپ کی قدرتی صفات موجود تھیں۔ گو وہ پہلے سالوں کا طالب علم تھا، مگر اپنی زور دار شخصیت کی بدولت دوسرے سال کے اوائل میں ہی کلج کی سٹوڈنٹ مسلم لیگ کا سیکرٹری منتخب ہو گیا۔ کرامت علی کا مزاج فطری طور پر سیاست پسند نہیں تھا۔ مگر فیروز شاہ کی دوستی میں وہ بھی اس میدان میں سرگرم ہو گیا۔ اسی دوران میں ان دونوں کی نظر رضیہ سلطانہ پہ پڑ گئی۔

## رضیہ سلطانہ کی کہانی :-

سلطان میر اتبال کے رہنے والے تھے اور ایک پُرانے علمیت گھرانے سے تعلق رکھتے تھے۔ آباؤ اجداد مغلوں کے زمانے میں درباری بھی ہوا کرتے تھے۔ عربی، فارسی، سنسکرت اُن کے گھر کی لونڈی تھی۔ رضیہ کے گھرانے کی یہ روایت نسل در نسل چلی آ رہی تھی۔ سلطان میر کے زمانے تک پہنچتے پہنچتے حالات کے پیش نظر اتالیق گری چھٹ گئی، مگر انگریزی ٹیم کی بدولت چاروں کے چاروں بھائی سرکاری نوکری پہ لگ گئے۔ سلطان میر سال افسر کی کلرکی سے ہوتے ہوتے سکریٹریٹ کی ملازمت تک پہنچے اور پھر اس میں آکر رُکے۔ کئی برس تک لہور سکریٹریٹ کی ملازمت کے بعد سینئر سیکشن افسر کے